





हिंडाल्को का लाम 51 फीसदी घटकर 2,597 करोड़ रुपए

नई दिल्ली। आदित्य बिरला समूह की प्रमुख धातु कंपनी हिंडाल्को इंडस्ट्रीज का वित्त वर्ष 2025-26 की जनवरी-मार्च तिमाही में एकीकृत शुद्ध लाभ 50.8 प्रतिशत घटकर 2,597 करोड़ रुपये रहा। हिंडाल्को इंडस्ट्रीज की अमेरिकी अनुषंगी कंपनी नोवेलिस के संयंत्र में आग लगने की घटनाओं के कारण कंपनी के मुनाफे पर यह असर पड़ा है। कंपनी ने वित्त वर्ष 2024-25 की समान तिमाही में 5,284 करोड़ रुपये का एकीकृत शुद्ध लाभ कमाया था।

रिलायंस इन्फ्रा का मुनाफा घटकर 918 करोड़ रुपए

नई दिल्ली। रिलायंस इन्फ्रास्ट्रक्चर का एकीकृत शुद्ध लाभ बीते वित्त वर्ष 2025-26 की जनवरी-मार्च की चौथी तिमाही में घटकर 918.07 करोड़ रुपये रहा है। कंपनी ने इसके पीछे बढ़ते खर्चों को प्रमुख कारण बताया है। कंपनी ने शेयर बाजारों को यह जानकारी दी। इससे पिछले वित्त वर्ष की समान तिमाही में कंपनी ने 4,387.08 करोड़ रुपये का शुद्ध लाभ कमाया था। मार्च तिमाही में कंपनी की कुल आय भी घटकर 4,154.34 करोड़ रुपये रह गई, जो एक साल पहले इसी अवधि में 4,268.05 करोड़ रुपये थी।

कोटेक हेल्थकेयर, दीपा ज्वेलर्स को मिली आईपीओ की मंजूरी

नई दिल्ली। दवा क्षेत्र की कंपनी कोटेक हेल्थकेयर और आभूषण क्षेत्र की कंपनी दीपा ज्वेलर्स को बाजार नियामक भारतीय प्रतिभूति एवं विनियम बोर्ड (सेबी) से आरंभिक सार्वजनिक निर्गम (आईपीओ) लाने की मंजूरी मिल गई है। कोटेक हेल्थकेयर ने सितंबर 2025 में और दीपा ज्वेलर्स ने दिसंबर 2025 में अपने मसौदा दस्तावेज (डीआरएचपी) दाखिल किए थे। दोनों कंपनियों को 18 मई 2026 को सेबी की टिप्पणिया प्राप्त हुईं, जिसे आईपीओ लाने की मंजूरी माना जाता है।

आयशर मोटर्स का लाम 12% बढ़कर 1,520 करोड़ रुपए

नई दिल्ली। आयशर मोटर्स का एकीकृत मुनाफा वित्त वर्ष 2025-26 की मार्च तिमाही में 11.58 प्रतिशत बढ़कर 1,519.95 करोड़ रुपये रहा। इससे पिछले वित्त वर्ष 2024-25 की जनवरी-मार्च तिमाही में कंपनी का शुद्ध लाभ 1,362.15 करोड़ रुपये था। कंपनी ने कहा कि आलोच्य तिमाही में परिचालन राजस्व 6,080.09 करोड़ रुपये रहा, जबकि एक साल पहले यह 5,241.11 करोड़ रुपये था। पूरे वित्त वर्ष 2025-26 में, आयशर मोटर्स का शुद्ध 16.5 प्रतिशत बढ़कर 5,515.23 करोड़ रुपये हो गया।

बीते सप्ताह सभी तेल की कीमतों में सुधार

नई दिल्ली। रुपये के मूल्य में गिरावट रहने के बीच देश में मांग बढ़ने के कारण बीते सप्ताह सभी तेल-तिलहनों के दाम मजबूत रहे। बाजार के जानकार सूत्रों ने कहा कि विदेशों में खाद्य तेलों के दाम में सीमित घट-बढ़ के बीच डॉलर के मुकाबले रुपये के निचले स्तर के करीब मंडाने से खाद्य तेलों का आयात महंगा बैठ रहा है। इसके अलावा आयातकों को पहले लागत से काफी नीचे दाम पर अपना माल बेच रहे थे, वह घाटा पहले के मुकाबले अब कम हो गया है।

सीमेंट कंपनियों को चालू वित्त वर्ष में आठ प्रतिशत वृद्धि की उम्मीद

सरकार के बुनियादी ढांचा खर्च व बढ़ती आवास मांग से मिलेगा समर्थन

पूंजीगत खर्च बढ़ा है

कंपनियां प्रीमियम सीमेंट उत्पादों और बेहतर बिक्री मूल्य के जरिये बढ़ती लागत के दबाव को संतुलित करने की रणनीति पर काम कर रही हैं। इसके साथ ही सीमेंट कंपनियां चालू वित्त वर्ष में पूंजीगत खर्च भी बढ़ा रही हैं। उनका मानना है कि सरकार की अवसरचढ़ाया परियोजनाओं और आवासीय मांग में तेजी से उद्योग को दीर्घकालिक लाम मिलेगा।

आपूर्ति श्रृंखला पर पड़ा दबाव

अल्ट्राटेक सीमेंट के मुख्य वित्त अधिकारी (सीएफओ) अतुल डागा ने कहा कि पश्चिम एशिया में भू-राजनीतिक तनाव के कारण ईंधन, दुर्लाई और आयात आधारित आपूर्ति श्रृंखला पर दबाव बढ़ा है। उन्होंने कहा कि कच्चे तेल की कीमतों में बढ़ोतरी से पेट्रोल और डीजल भी महंगे हो सकते हैं, जिससे लागत और बढ़ेगी।

नतीजों की घोषणा के दौरान मध्यम अवधि को लेकर सकारात्मक रख जताया है। सीमेंट कंपनियों के कुल परिचालन खर्च का लगभग 50-55 प्रतिशत हिस्सा बिजली, ईंधन और बिक्री लागत पर खर्च होता है। हालांकि, डागा ने भरोसा जताया कि भारत की दीर्घकालिक वृद्धि की कहानी मजबूत बनी हुई है। उन्होंने कहा कि सरकार का निवेश, बुनियादी ढांचा परियोजनाओं का तेजी से क्रियान्वयन, किराफती आवास योजनाएं और ग्रामीण मांग उद्योग को मजबूती देंगे। डागा ने कहा, हम दो अंक की वृद्धि का लक्ष्य रख रहे हैं। साथ ही उन्होंने आने वाले वर्षों में सीमेंट मांग में सालाना 7-8 प्रतिशत की स्थायी वृद्धि का अनुमान जताया।

भारत में एफटीए की उपयोग दर अभी 25 प्रतिशत के आसपास एफटीए के इस्तेमाल में विकसित देशों से काफी पीछे है भारत, कार्यान्वयन सुधारने की जरूरत : विशेषज्ञ

एजेसी ►► नई दिल्ली

मुक्त व्यापार समझौतों (एफटीए) के मोर्चे पर भारत की अगली प्राथमिकता इनके व्यावहारिक कार्यान्वयन और निर्यातकों को इन करारों के इस्तेमाल में मदद की होनी चाहिए। विशेषज्ञों ने यह राय जताई है। भारत ने पिछले कुछ वर्षों में कई बड़े एफटीए किए हैं, लेकिन अब अ स ली चुनौती इन समझौतों का सही उपयोग करना है। विशेषज्ञों का कहना है कि अब सरकार और उद्योग जगत का ध्यान 'एफटीए पर हस्ताक्षर' से 'एफटीए के कार्यान्वयन' पर होना चाहिए। विशेषज्ञों के अनुसार, भारत में एफटीए की उपयोग दर अभी लगभग 25 प्रतिशत के आसपास है, जबकि विकसित देशों में यह 70-80 प्रतिशत तक है।

भारतीय निर्यातकों को फायदा नहीं मिल रहा

यानी भारत ने जिन देशों के साथ कम शुल्क या शुल्क-मुक्त पहुंच हासिल की है, उसका पूरा फायदा भारतीय निर्यातक अभी नहीं उठा पा रहे हैं। डेलॉयट इंडिया के भागीदार गुलजार दिव्दानिया ने कहा कि भारत को अब यह सुनिश्चित करना चाहिए कि एफटीए के तहत मिले लाभ वास्तव में सीमा शुल्क स्तर पर इस्तेमाल हों और निर्यात बढ़ाने में मदद करें।

प्राथमिकता कार्यान्वित करने पर होनी चाहिए

ददवानिया ने कहा कि भारत ने सिंगापुर, जापान, दक्षिण कोरिया, संयुक्त अरब अमीरात, ऑस्ट्रेलिया, आसियान और ईएफटीए जैसे बाजारों के साथ एफटीए किए हैं। इसके अलावा ओमान, न्यूजीलैंड, यूरोपीय संघ और ब्रिटेन के साथ भी ऐसे करार किए गए हैं। उन्होंने कहा कि सरकार की प्राथमिकता अब इन एफटीए से मिलने वाले लाभ को वास्तविक रूप से कार्यान्वित करने पर होनी चाहिए।

घरेलू विनिर्माण प्रतिस्पर्धा बढ़नी होगी

ददवानिया ने यह भी कहा कि वैश्विक भू-राजनीतिक तनाव और आपूर्ति संकट के दौर में एफटीए भारत के लिए नए व्यापारिक रास्ते खोल सकते हैं। इसके लिए भारत को निर्यात बाजारों और उत्पादों में विविधता लानी होगी तथा घरेलू विनिर्माण प्रतिस्पर्धा बढ़ानी होगी।

एमएसएमई कंपनियों में जागरूकता कम

शार्दूल अमरचंद मंगलदास एंड कंपनी के भागीदार रूद्र कुमार पांडेय ने कहा कि सूक्ष्म, लघु एवं मझौला उद्यम (एसएसएमई) कंपनियों में अभी एफटीए को लेकर जागरूकता कम है और कई समझौतों के लिए जरूरी प्रमाणन ढांचा भी कमजोर है। उन्होंने कहा कि हर संभावित निर्यातक को यह समझना चाहिए कि उसे किस बाजार में किस तरह की रियायत मिल सकती है और उसका लाभ लेने के लिए कौन-कौन से दस्तावेज जरूरी हैं।

अभी प्राथमिकता एफटीए इस्तेमाल की होनी चाहिए

पांडेय ने कहा, "अभी हमारी प्राथमिकता एफटीए के इस्तेमाल की होनी चाहिए।" विशेषज्ञों का कहना है कि कपड़ा, चमड़ा, इंजीनियरिंग सामान, फार्मास्यूटिकल्स और समुद्री उत्पाद जैसे क्षेत्रों को उत्पादन क्षमता और गुणवत्ता सुधारने के लिए उत्पादन से जुड़ी (पीएलआई) जैसी योजनाओं का अतिरिक्त समर्थन मिलना चाहिए।

एजेसी ►► नई दिल्ली

भारत समेत एशिया प्रशांत क्षेत्र में मार्च से मई की अवधि के बीच डिलिवरी लागत में सालाना आधार पर लगभग 19 प्रतिशत की वृद्धि हुई है। 'लॉजिस्टिक्स सॉफ्टवेयर' सेवा क्षेत्र की कंपनी 'फारआई' ने एक रिपोर्ट में यह जानकारी दी। यह संघर्ष शुरू होने के बाद किया गया। इस संघर्ष के कारण ईंधन की आपूर्ति तथा लागत पर दबाव है। हाल ही में जारी रिपोर्ट में कहा गया, "शोध से पता चलता है कि एशिया प्रशांत क्षेत्र (एपीएसो) में

डिलिवरी लागत में सालाना आधार पर औसतन 18.9 प्रतिशत की वृद्धि हुई है। भारत में ईंधन की कीमतें, वाहन चालकों का वेतन और शहरी भीड़भाड़ संरचनात्मक लागत बढ़ाने वाले कारक हैं, जिसके कारण यह आंकड़ा यहां के लिए चौंकाते वाला नहीं है।"

शहरी इलाकों में डिलिवरी दर बढ़ सकती है

भारत में घनी आबादी वाले शहरी इलाकों में पहली बार में सफल रूप से डिलिवरी नहीं होने की दर 20-30 प्रतिशत तक हो सकती है, जो लाभ में कमी का एक प्रमुख कारण है। भारत के त्वरित वाणिज्य क्षेत्र की बात करें तो, 10 मिनट और 20 मिनट में डिलिवरी कार्यों ने अरबों का निवेश आकर्षित किया है तथा तीन वर्षों से 'लॉजिस्टिक्स' के क्षेत्र में सुविधाएं बढ़ती हैं।

अनुपम रसायन ब्लिस जीवीएस फार्मा में 43 प्रतिशत हिस्सेदारी खरीदेगी

एजेसी ►► नई दिल्ली

विशिष्ट रसायन बनाने वाली कंपनी अनुपम रसायन इंडिया ने दवा निर्माण कंपनी ब्लिस जीवीएस फार्मा लिमिटेड में 43.3 प्रतिशत हिस्सेदारी खरीदने के लिए 1,369.51 करोड़ रुपये के समझौते पर हस्ताक्षर किए हैं। एक बयान में जानकारी दी गई।

बयान के अनुसार, कंपनी ने इसके साथ अतिरिक्त 26 प्रतिशत हिस्सेदारी के लिए खुला प्रस्ताव भी लाने की घोषणा की है। अनुपम रसायन ने शेयर बाजार को दी जानकारी में बताया कि कंपनी ने 299 रुपये प्रति शेयर की दर से 1,369.51 करोड़ रुपये में 43.3 प्रतिशत हिस्सेदारी खरीदने की योजना बनाई है। इसके साथ ही

उसने समान कीमत पर सार्वजनिक शेयरधारकों से 26 प्रतिशत अतिरिक्त हिस्सेदारी खरीदने के लिए अनिवार्य खुली पेशकश भी की है। कंपनी के प्रबंध निदेशक आनंद देसाई ने कहा, "हमने ब्लिस जीवीएस फार्मा में 43.3 से 48.2 प्रतिशत तक इक्विटी हिस्सेदारी के अधिग्रहण के लिए एक पक्का समझौता किया है और सार्वजनिक शेयरधारकों के लिए खुला प्रस्ताव भी ला रहे हैं।"

300 करोड़ का सावधि ऋण लिया जाएगा

देसाई ने कहा कि इस अधिग्रहण के लिए 300 करोड़ रुपये का सावधि ऋण लिया जाएगा, जबकि शेष राशि बैंक-वित्तिक और गैर-मताधिकार वाली इक्विटी साधनों के माध्यम से जुटाई जाएगी। देसाई ने कहा, "इससे हम दवा क्लस्टर श्रृंखला में अपनी स्थिति को रणनीतिक रूप से मजबूत कर सकते हैं, जिसमें प्रमुख प्रारंभिक सामग्री से लेकर तैयार दवा निर्माण तक शामिल है।"

अदाणी समूह पर संकट के बादल छांटे, जांच का जोखम अब काफी हद तक पीछे छूटा अदाणी को विदेशी निवेश मिलने की उम्मीद बढ़ी: रिपोर्ट

एजेसी ►► नई दिल्ली

वैश्विक ब्रोकरेज फर्म बर्नस्टीन ने कहा है कि अदाणी समूह से जुड़े बड़े विवाद और अमेरिकी नियामकीय जांच का जोखिम अब काफी हद तक पीछे छूट चुका है। इससे समूह में विदेशी निवेश और निवेशकों की भागीदारी बढ़ने की संभावना है।

ब्रोकरेज कंपनी ने अपनी रिपोर्ट में समूह की चार प्रमुख सूचीबद्ध कंपनियों — अदाणी पोर्ट्स एंड स्पेशन इकॉनॉमिक ज़ोन, अदाणी ग्रीन एनर्जी, अदाणी पावर और अंबुजा सीमेंट का विश्लेषण किया है। रिपोर्ट के मुताबिक, वर्ष 2023 में सामने आए शॉर्ट-सेलर विवाद और बाद में अमेरिका में शुरू हुई जांच के कारण कई विदेशी निवेशकों और वैश्विक कोषों ने अदाणी समूह से दूरी बना ली थी।

कंटेनर पोर्ट बाजार में समूह की हिस्सेदारी 50 फीसदी पहुंची

बर्नस्टीन के अनुसार, बड़े पैमाने पर बुनियादी ढांचा परियोजनाओं की तेजी से पूरा करने की क्षमता अदाणी समूह की सबसे बड़ी ताकत बनी हुई है। बंदरगाह, लॉजिस्टिक्स, ताप विद्युत और नवीकरणीय ऊर्जा जैसे क्षेत्रों में समूह लगातार अपनी हिस्सेदारी बढ़ा रहा है। रिपोर्ट के मुताबिक, देश के कंटेनर पोर्ट बाजार में अदाणी समूह की हिस्सेदारी अब लगभग 50 प्रतिशत तक पहुंच चुकी है।

निवेशकों का भरोसा लौटता दिखाई दे रहा

हालांकि, अब अमेरिकी मामलों में राहत मिलने के बाद निवेशकों का भरोसा लौटता दिखाई दे रहा है। बर्नस्टीन ने कहा कि अमेरिकी प्रतिभूति एवं विनियम आयोग (एसईसी) से जुड़े मामलों के समाधान और अमेरिकी अभियोजकों द्वारा समूह के खिलाफ आरोप हटाने की प्रक्रिया ने समूह के शेयरों पर बना बड़ा दबाव कम कर दिया है।

शेयर अभी भी संकट से पहले के स्तर पर नहीं पहुंचा

इसके बावजूद कई शेयर अभी भी संकट से पहले के स्तर तक नहीं पहुंच पाए हैं। रिपोर्ट में कहा गया कि पिछले चार वर्षों में समूह ने दो बड़े झटके झेले। पहला जनवरी, 2023 में अमेरिकी शॉर्ट-सेलिंग कंपनी हिंडनबर्ग रिसर्च की रिपोर्ट और दूसरा नवंबर, 2024 से शुरू हुए अमेरिकी एसईसी तथा न्याय विभाग की जांच से जुड़ा घटनाक्रम।

समूह पर शेयरों में हेरफेर व अनियमितता के आरोप लगे थे

हिंडनबर्ग रिसर्च ने अदाणी समूह पर शेयरों में हेरफेर, कर पनाहगाह के दुरुपयोग और लेखांकन में अनियमितताओं जैसे गंभीर आरोप लगाए थे। इन आरोपों के बाद समूह की कंपनियों के शेयरों में भारी गिरावट आई और बाजार पूंजीकरण में अरबों डॉलर की कमी दर्ज की गई थी। हालांकि, अदाणी समूह ने सभी आरोपों को रिस् से खारिज करते हुए उन्हें दुर्भावनापूर्ण बताया था।

मार्च में विदेश यात्रा पर भारतीयों का खर्च घटा

एजेसी ►► मुंबई

भारतीयों का विदेश यात्रा पर खर्च मार्च में घटकर 1.09 अरब डॉलर रह गया, जो फरवरी में 1.30 अरब डॉलर था। भारतीय रिजर्व बैंक (आरबीआई) के आंकड़ों में यह जानकारी सामने आई है। जनवरी में विदेश यात्रा पर खर्च 1.65 अरब डॉलर रहा था। 'उदासीकृत धन प्रेषण योजना' (एलआरएस) के तहत आरबीआई के आंकड़ों के अनुसार, भारतीयों द्वारा विभिन्न श्रेणियों में विदेश में भेजा गया कुल धन (रेमिटेंस) मार्च में 2.59 अरब डॉलर रहा, जिसमें सबसे बड़ा हिस्सा यात्रा व्यय का रहा। एलआरएस के तहत निवासी व्यक्ति एक वित्त वर्ष में

2.50 लाख डॉलर तक का प्रेषण किसी भी वैध चालू या पूंजी खाते के लेनदेन के लिए कर सकते हैं। आंकड़ों के अनुसार, 'अन्य यात्रा' श्रेणी में, जिसमें अवकाश यात्राएं और अंतरराष्ट्रीय क्रेडिट कार्ड खर्च शामिल हैं, मार्च में 62.30 करोड़ डॉलर खर्च किए गए, जो कुल यात्रा व्यय का लगभग 57 प्रतिशत है। शिक्षा संबंधी यात्रा पर 45.01

कच्चे तेल के दाम तय करेंगे घरेलू शेयर बाजार की चाल

एजेसी ►► नई दिल्ली

अमेरिका और ईरान के बीच पश्चिम एशिया संकट को लेकर चल रही वार्ताओं से जुड़े घटनाक्रम, कच्चे तेल की कीमतों और विदेशी निवेशकों की गतिविधियां अगले सप्ताह स्थानीय शेयर बाजार की दिशा तय करेंगी। विश्लेषकों ने यह राय जताई है। विश्लेषकों का मानना है कि छुट्टियों के कारण कम का रो बा री सत्रों वाला प्रवाह और निवेशकों की जोखिम लेने की क्षमता पर पड़ेगा।" अमेरिकी विदेश मंत्री मार्को रूबियो ने शनिवार को कहा कि अमेरिका और ईरान के बीच बातचीत में कुछ प्रगति हुई है। इससे संकेत मिले हैं कि पश्चिम एशिया में जारी तनाव के समाधान की दिशा में चीजें आगे बढ़ रही हैं।

तनाव कम होने की उम्मीद से धारणा में सुधार

ऑनलाइन ट्रेडिंग और संपदा कंपनी एनरिज मनी के मुख्य कार्यपालक अधिकारी (सीईओ) पोनमुडी आर ने कहा कि आने वाले सप्ताह में बाजार की दिशा मुख्य रूप से अमेरिका-ईरान स्थिति, कूटनीतिक वार्ताओं और कच्चे तेल की कीमतों से जुड़ी खबरों पर निर्भर करेगी। हालांकि, तनाव कम होने की उम्मीद से निवेशकों की धारणा में कुछ सुधार हुआ है, लेकिन वार्ता के अंतिम परिणाम को लेकर अनिश्चितता अब भी बनी हुई है।

सुप्रीम कोर्ट ने हाल ही में कम समय के अंतराल पर बार-बार अग्रिम जमानत याचिकाएं दायर करने की प्रथा पर नाराजगी ज़ाहिर की। कोर्ट ने कहा कि अग्रिम जमानत का उपाय, जिसका मकसद किसी आरोपी की निजी आजादी को पहले से ही सुरक्षित रखना है, उसे महज एक जुआ बनाकर नहीं रखा जा सकता।

महिला अपने बेटे-बहू के खिलाफ धोखाधड़ी में अग्रिम जमानत मिलने पर पहुंची सुप्रीम कोर्ट

जबलपुर, सोमवार 25 मई 2026

haribhoomi.com

बार-बार अग्रिम जमानत याचिकाएं दायर करना प्रक्रिया का दुरुपयोग इससे मुकदमेबाजी महज जुआ बनकर रह जाती है : सुप्रीम कोर्ट

एजेसी ►► नई दिल्ली

जस्टिस संजय कुमार और जस्टिस के. विनोद चंद्रन की बेंच ने मद्रास हाईकोर्ट की मदुरै बेंच द्वारा पारित आदेश रद्द किया। इस आदेश में प्रतिवादी-आरोपी को उसकी लगातार तीसरी याचिका पर अग्रिम जमानत दी गई थी। कोर्ट ने पाया कि पिछली दो अग्रिम जमानत याचिकाएं दो महीने के भीतर ही खारिज हो गई थीं, जिसके तुरंत बाद तीसरी याचिका दायर की गई थी। इस तरह से लगातार एक के बाद एक अग्रिम जमानत याचिकाएं दायर करना यानी तीन महीनों में तीन याचिकाएं उस कानूनी प्रक्रिया को, जिसका मकसद योग्य मामलों में किसी व्यक्ति की निजी आजादी को पहले से ही सुरक्षित रखना है, महज एक जुआ बनाकर रख देता है। यह प्रक्रिया के दुरुपयोग से कम कुछ भी नहीं है।

मामले की पृष्ठभूमि

यह मामला एक 75 वर्षीय माँ (शिकायतकर्ता-अपीलकर्ता) द्वारा अपने बेटे और बहू पर लगाए गए आरोपों से जुड़ा है। माँ ने उन पर धोखाधड़ी करने और पारिवारिक संपत्ति की बिक्री से मिली रकम का गबन करने का आरोप लगाया। उन्होंने आरोप लगाया कि एक 'समझौता विलेख' के जरिए पारिवारिक संपत्तियां अपने नाम करवाने के बाद आरोपियों ने उन्हें विकास कार्यों के नाम पर 11 एकड़ से ज्यादा जमीन बेचने के लिए उकसाया और जमीन की बिक्री से मिली रकम के बारे में उन्हें गलत जानकारी दी।



बाद में बूढ़ी मां को छोड़ दिया बेसहारा

उन्होंने आगे आरोप लगाया कि आरोपियों ने उन्हें बुढ़ापे में सहारा देने का वादा करके उनका घर भी बेटे के नाम करवा लिया था, लेकिन बाद में उन्हें बेसहारा छोड़ दिया और घर से बाहर निकाल दिया। उनकी शिकायत के आधार पर धारा 406 और 420, और माता-पिता और सौनियर सिटीजनस का भरण-पोषण और कल्याण अधिनियम, 2007 की धारा 24 के तहत एक एफआईआर दर्ज की गई।

खबर संक्षेप

असम में दो करोड़ से अधिक की कोडीन सिरप जब्त

गुवाहाटी। असम के मुख्यमंत्री हिमंत विश्व शर्मा ने कहा कि दो



अलग-अलग अभियानों में प्रतिबंधित कोडीन युक्त कफ सिरप की दो करोड़ रुपये से अधिक बोलतल जब्त की गई और इस सिलसिले में दो व्यक्तियों को गिरफ्तार किया गया है। शनिवार को कछार और कोकराझार जिलों में इस सिलसिले में अभियान चलाये गए। पुलिस ने कहा, "विश्वसनीय सूचनाओं के आधार पर, कछार पुलिस ने एक ट्रक को रोका और उसमें से 2.1 करोड़ रुपये मूल्य का प्रतिबंधित कोडीन फॉस्फेट सिरप बरामद किया।

संपत्ति विवाद पर परिवार के तीन लोगों की हत्या

अंबाला। हरियाणा के अंबाला जिले के बिछपाड़ी गांव में पैतृक संपत्ति और रुपयों को लेकर हुए विवाद में एक व्यक्ति ने अपने ही परिवार के तीन सदस्यों की गोली मारकर हत्या कर दी। पुलिस ने बताया कि परिवार में कहासुनी होने पर आरोपी अभिषेक (22) ने सबसे पहले अपनी 95 वर्षीय दादी इसरो देवी को निशाना बनाया। जब उसके बड़े भाई संदीप कुमार और चाचा महिंदर ने बीच-बचाव करने की कोशिश की, तो उसने उन पर भी गोली चला दी। पुलिस ने बताया कि आरोपी को दादी की मौके पर ही मौत हो गई, जबकि उसके चाचा और बड़े भाई ने अस्पताल ले जाते समय रास्ते में दम तोड़ दिया।

फरीदाबाद में बांग्लादेशी छात्र ने आत्महत्या की

फरीदाबाद। बांग्लादेश के एक छात्र ने फरीदाबाद में सूरजकुंड-



फरीदाबाद रोड स्थित एक निजी इंजीनियरिंग कॉलेज के छात्रावास में पंखे से फंदा लगाकर कथित तौर पर आत्महत्या कर ली। एक वरिष्ठ पुलिस अधिकारी ने बताया कि शुरुआती जांच किसी प्रेम संबंध की ओर इशारा कर रही है। हालांकि मामले की जांच अभी जारी है। पुलिस के अनुसार मृतक की पहचान मुश्ताक के रूप में हुई है, जो बांग्लादेश का नागरिक था। वह कॉलेज में इंजीनियरिंग की पढ़ाई कर रहा था और छात्रावास की दूसरी मंजिल पर एक अन्य छात्र के साथ रहता था।

भारत अब दुनिया के चुनिंदा देशों की उस एलीट क्लब में शामिल होने जा रहा है, जिनके पास हाई-पावर माइक्रोवेव तकनीक है। भारतीय नौसेना ने टॉन्बो इमेजिंग कंपनी को अद्विती 3.0 प्रोजेक्ट के तहत स्वदेशी एचपीएम सिस्टम विकसित करने, एकीकृत करने और नौसैनिक प्लेटफॉर्म पर लगाने का कॉन्ट्रैक्ट दिया है। एचपीएम एक डायरेक्टेड एनर्जी वेपन है। यह पारंपरिक गोला-बारूद या मिसाइलों की जगह बेहद शक्तिशाली माइक्रोवेव किरणों का इस्तेमाल करता है। ये किरणें दुश्मन के इलेक्ट्रॉनिक सिस्टम, राडार, सेंसर, कम्युनिकेशन उपकरण और ड्रोन को नष्ट या बेकार कर सकती हैं। खास बात यह है कि यह बिना किसी विस्फोट के काम करता है। दुश्मन के जहाज, विमान या ड्रोन को बिना फिजिकली हिट किए निष्क्रिय कर सकता है।

भारतीय नौसेना को मिलेगा नया अदृश्य हथियार, दुश्मनों के उड़ेंगे होश किरणों से ही दुश्मनों के जहाज और ड्रोन हो जाएंगे बेकार

एजेसी ►► नई दिल्ली

झुंड में हमला करने वाले ड्रोन को करेगा खत्म

आजकल समुद्री क्षेत्र में सस्ते स्वामि ड्रोन (ड्रूड) में हमला करने वाले ड्रोन) बड़े खतरे बन गए हैं। स्ट्रेट ऑफ होर्मुज में हालिया घटनाएं इसका उदाहरण हैं। यह सिस्टम ऐसे हमलों का मुकाबला करने में बेहद कारगर साबित हो रहा है क्योंकि एक साथ कई लक्ष्यों को इलेक्ट्रॉनिक रूप से बेकार किया जा सकता है। भारत अब इस उमरती तकनीक को नौसेना के जहाजों पर लगाने की दिशा में आगे बढ़ रहा है।



अदिति 3.0 प्रोजेक्ट के तहत हुआ कॉन्ट्रैक्ट

यह प्रोजेक्ट रक्षा मंत्रालय के तहत आईडीईएक्स और डिफेंस इन्वोल्वेशन ऑर्गनाइजेशन द्वारा समर्थित अद्विती 3.0 फ्रेमवर्क के अंतर्गत चलाया जा रहा है। टॉन्बो इमेजिंग कंपनी इस प्रणाली को विकसित करेगी और सफल परीक्षणों के बाद नौसेना के कई प्लेटफॉर्म पर इसे लगाया जाएगा। प्रोजेक्ट की सबसे महत्वपूर्ण बात यह है कि इसमें एचपीएम सिस्टम के जरूरी कंपोनेंट्स - वैक्यूम ट्यूब आधारित माइक्रोवेव सोर्स को स्वदेशी रूप से विकसित किया जा रहा है।

देश-विदेश हरिभूमि 9

सुप्रीम कोर्ट ने सुनाया अपना फैसला

अपील को मंजूर करते हुए कोर्ट ने हाईकोर्ट के उस फैसले को गलत ठहराया, जिसमें उसने तीसरी अग्रिम जमानत याचिका को बिना सोचे-समझे सिर्फ इसलिए मंजूर कर लिया था, क्योंकि उसने इस विवाद को दीवानी प्रकृति का मान लिया था, जबकि पहली नज़र में यह जमीन के धोखाधड़ी भरे हस्तान्तरण का मामला लग रहा था। कोर्ट ने यह भी कहा कि हाईकोर्ट ने इस बात का जिक्र नहीं किया कि पहले जमानत याचिकाएं खारिज हो चुकी थीं, और न ही उसने यह देखा कि क्या परिस्थितियों में कोई ऐसा बड़ा बदलाव आया था, जिसके आधार पर वह आरोपियों के पक्ष में अपने विवेकाधिकार का इस्तेमाल कर सके। माननीय जज ने इस बात पर ध्यान नहीं दिया कि हाईकोर्ट की ही एक दूसरी बेंच ने 04.08.2025 को आरोपियों की जमानत याचिका खारिज की थी। हाईकोर्ट ने जमानत देकर गलती की कोर्ट ने यह भी कहा कि हाईकोर्ट ने आरोपियों को अग्रिम जमानत देकर गलती की। उसने इस विवाद को गलत तरीके से दीवानी मामला मान लिया, जबकि पहली नज़र में यह 'आपराधिक विश्वास भंग और 'धोखाधड़ी' जैसे अपराधों के सभी जरूरी तत्वों को पूरा करता हुआ प्रतीत हो रहा था।

बैठक के बाद बोले अमेरिकी विदेश मंत्री रुबियो भारत से संबंध बहाल करने नहीं मजबूत करने आया हूं : रुबियो



एजेसी ►► नई दिल्ली

अमेरिका के विदेश मंत्री मार्को रुबियो भारत दौरे पर हैं। आज उन्होंने भारतीय विदेश मंत्री एस जयशंकर के साथ द्विपक्षीय बैठक की। इस दौरान रुबियो ने भारत और अमेरिका को 'रणनीतिक सहयोगी' बताया। रुबियो ने कहा, आज का पहला दिन शानदार रहा है। हम आज की अपनी यात्राओं और वार्ताओं के लिए उत्सुक हैं। अमेरिका और भारत सिर्फ सहयोगी नहीं हैं; हम रणनीतिक सहयोगी हैं, और दोनों में संबंध सबसे ताकतवर हैं जो कि बेहद महत्वपूर्ण हैं। रुबियो 26 मई को दिल्ली में क्वाड विदेश मंत्रियों की बैठक में शामिल होंगे। इसमें हिंद-प्रशांत सुरक्षा और क्षेत्रीय

रुबियो बोले- भारत-अमेरिका रणनीतिक साझेदार

रुबियो ने कहा, भारत-अमेरिका साझेदारी किसी विशेष क्षेत्र तक सीमित नहीं है। यह साझेदारी एशिया से परे सहित दुनिया के विभिन्न क्षेत्रों में सहयोग के अवसर खोलती है। हमारी रणनीतिक साझेदारी ही इस रिश्ते को अलग बनती है, क्योंकि यह केवल एक क्षेत्र तक सीमित नहीं है। यह संबंधों को बहाल करने के बारे में नहीं है। यह उस साझेदारी को आगे बढ़ाने के बारे में है जो हमारे पास पहले से ही है।

स्थिरता पर चर्चा किए जाने की उम्मीद है। बैठक के दौरान जयशंकर और रुबियो में ईरान युद्ध, होर्मुज, रूस-यूक्रेन युद्ध, उर्जा संकट, आतंकवाद, व्यापार और हिंद प्रशांत क्षेत्र जैसे कई मुद्दों पर चर्चा हुई।

समय जटिल पर सार्थक चर्चा की उम्मीद : जयशंकर

विदेश मंत्री जयशंकर ने कहा कि भारत और अमेरिका एक गहरी और व्यापक रणनीतिक साझेदारी साझा करते हैं। उन्होंने कहा, दोनों देशों के बीच संबंध कई क्षेत्रों और वैश्विक मुद्दों को प्रभावित करते हैं और दोनों पक्ष कई मामलों पर समान हित साझा करते हैं। हमारी एक व्यापक, रणनीतिक, वैश्विक साझेदारी है जो गहन और विस्तृत सहयोग पर आधारित है। ये जटिल समय हैं, लेकिन मजबूत साझेदारों के रूप में मुझे विश्वास है कि हम बहुत ही सार्थक चर्चा करेंगे।

नाबालिग से रेप के दोषी मौलवी को उमकैद

हमीरपुर। हमीरपुर की विशेष पॉक्स अदालत ने एक नाबालिग छात्रा से बलात्कार के मामले में एक मौलवी को दोषी करार देते हुए आजीवन कारावास की सजा सुनाई और जुर्माना लगाया। कुरारा थाना क्षेत्र के एक गांव में 29 नवंबर 2023 को 11 वर्षीय एक लड़की अपने चचेरे भाई के साथ एक मस्जिद में मौलवी मुंजिज़ आलम से अरबी पढ़ने गई थी। उन्होंने बताया कि पढ़ाई खत्म होने के बाद आलम ने बाकी सभी बच्चों को घर भेज दिया लेकिन पीड़िता को घर के काम का बहाना करके रोक लिया और जब वह घरेलू काम कर रही थी तभी आरोपी ने उससे बलात्कार किया। सिंह ने कहा कि शाम को घर लौटकर पीड़िता ने अपने परिजन को घटना के बारे में बताया तो परिजन ने आरोपी मौलवी के खिलाफ प्राथमिकी दर्ज कराई।

गंगा दशहरा...



हरिद्वार। गंगा दशहरा पर हर की पौड़ी में डुबकी लगाते ब्रह्मालु।

2047 तक 100% स्वदेशी लक्ष्य

भारतीय नौसेना का लक्ष्य है कि 2047 तक न सिर्फ युद्धपोत और पनडुब्बियां, बल्कि इलेक्ट्रोमैग्नेटिक स्पेक्ट्रम डोमिनेंस, नॉन-काइनेटिक वारफेयर और भविष्य की डिटरेस टेक्नोलॉजी की पूरी तरह स्वदेशी हो जाए। एचपीएम प्रणाली इस दिशा में एक बड़ा कदम है। इससे नौसेना को बिना गोली दागे दुश्मन की इलेक्ट्रॉनिक क्षमता को बेअसर करने की शक्ति मिलेगी।

वर्तमान में इन देशों के पास है यह सिस्टम

वर्तमान में अमेरिका, चीन, रूस और कुछ यूरोपीय देश ही एचपीएम तकनीक में उन्नत माने जाते हैं। भारतीय नौसेना द्वारा एचपीएम सिस्टम का विकास एक गेम चेंजर साबित हो सकता है। यह तकनीक पारंपरिक हथियारों की तुलना में सस्ती, सटीक और प्रभावी है, खासकर स्वामि ड्रोन और असममित खतरे के खिलाफ। अद्विती 3.0 के तहत टॉन्बो इमेजिंग के साथ यह साझेदारी भारत को उन्नत डायरेक्टेड एनर्जी वेपन्स वाले देशों की सूची में शामिल करेगी।


जम्मू-कश्मीर में लिया जा रहा तगड़ा इशारा इग्गस केस से जुड़े 116 लोगों के पासपोर्ट किए जाएंगे रद्द

एजेसी ►► नई दिल्ली

जम्मू-कश्मीर ने 11 मई को अपने नए 'नशा-मुक्त जम्मू-कश्मीर अभियान' की शुरुआत कर नशीले पदार्थों के खिलाफ अपनी लड़ाई को और गंभीर बना दिया है। इस मुहिम के तहत, अधिकारियों ने उन 116 लोगों के पासपोर्ट रद्द करने की सिफारिश की है, जिन पर नशीली दवाओं की तस्करी से जुड़े होने का आरोप है। इनमें 94 पासपोर्ट जम्मू संभाग से और 22 कश्मीर संभाग से हैं। इस अभियान के चलते अब तक 890 से ज्यादा लोगों को गिरफ्तार किया जा चुका है, और करीब 800 एफआईआर भी दर्ज हुई हैं।

नशीले पदार्थों और उग्रावाद के बीच संबंध : सिन्हा

उपराज्यपाल मनोज सिन्हा ने बताया कि नशीले पदार्थों की तस्करी से जो पैसा आता है, उसका इस्तेमाल उग्रावादी संगठन हथियार खरीदने के लिए करते हैं। उन्होंने सख्त लहजे में कहा कि इस अवैध धंधे में शामिल किसी भी शख्स को बख्शा नहीं जाएगा, चाहे वह कोई अधिकारी हो या आम नागरिक। इस अभियान का मकसद सिर्फ गिरफ्तारी करना नहीं है, बल्कि लोगों को नशे के खिलाफ जागरूक करना भी है।



लाइफ Style

वागले की दुनिया
फेम दिग्गज
अभिनेता अंजन
श्रीवास्तव की बेटी
और थिएटर
कलाकार रंजना
अंजन इन दिनों
अपनी पहली
फिल्म चांद तारा
को लेकर चर्चा में
हैं। फिल्म का
ट्रेलर हाल ही में
कान फिल्म
फेस्टिवल में
लॉन्च हुआ।

दिवाली से एक हफ्ते पहले आ सकती है रामायणम

नई दिल्ली। 'रामायणम' के मेकर्स ने एक मास्टरस्ट्रोक चला है। खबर है कि यह फिल्म अब दिवाली से एक हफ्ते पहले रिलीज हो सकती है। 30 अक्टूबर के आसपास यह सिनेमाघरों में आ सकती है। इसका कारण भी सामने आया है। वहाँ, 450 करोड़ की ओटीटी डील भी चर्चा में है। नमित मल्होत्रा की 4,000 हजार करोड़ी

'रामायणम' जहां एक तरफ अपनी मोटी ओटीटी डील के कारण सुर्खियों में है, वहीं, दूसरी ओर अब इसे दिवाली से पहले रिलीज किए जाने की खबरें आ रही हैं। 'रामायणम: पार्ट 1' दिवाली के मौके पर 6 नवंबर को रिलीज होनी थी, पर अब कहा जा रहा है कि मेकर्स इसे एक हफ्ते पहले रिलीज करने के बारे में सोच रहे हैं।

रंजना

कान के अनुभव को बताया गर्व का पल

एजेंसी ►► मुंबई


फिल्म में रंजना, 17वीं सदी की मशहूर सिंगर और नृत्य कलाकार तारामती का किरदार निभा रही हैं। रंजना ने फिल्म में अपने किरदार के बारे में बात करते हुए कहा, 'तारामती एक ऐतिहासिक किरदार हैं। वह कुतुब शाही दौर की 17वीं सदी की मशहूर सिंगर और नृत्य कलाकार थीं। जो अब्दुल्ला कुतुब शाह के दरबार से जुड़ी थीं। उनके बारे में बहुत कम जानकारी उपलब्ध है। इसलिए उनके स्वभाव, सोच और पर्सनालिटी को समझने के लिए मुझे काफी हद तक अपने डायरेक्टर की दृष्टि और उनकी समझ पर भरोसा करना पड़ा।' जो चीज मुझे उनसे सबसे ज्यादा जोड़ती है, वो उनकी इमोशंस हैं। समय चाहे कोई भी हो, इंसान के इमोशंस नहीं बदलते। वर्षों तक मंच पर काम करते हुए जो अनुभव और सीख मिली, वही मुझे यहाँ तक लेकर आई। कान जैसे बड़े मंच पर अपनी पहली फिल्म का ट्रेलर लॉन्च होते देखना मेरे लिए बहुत इमोशनल और गर्व का पल था। एक पल के लिए लगा कि वर्षों की मेहनत का फल मिला है। लेकिन, दिल में आज भी यही लगता है कि यह मंजिल नहीं, बल्कि एक नई और खूबसूरत शुरुआत है।' रंजना ने अपने पिता अंजन श्रीवास्तव से मिली सीख के बारे में भी बात की।



हॉलीवुड मसाला


फाइनल चैप्टर की ओर एमिली

दिल्ली। 'एमिली इन पेरिस' ने अपने छठे और फाइनल सीजन की घोषणा कर दी है। एक पोस्ट के साथ मेकर्स ने तय किया कि आने वाला सीजन शो का आखिरी और फाइनल सीजन होगा। 21 मई को फाइनल सीजन की शूटिंग शुरू हुई और निर्माताओं ने बीस से कुछ तस्वीरें शेयर करते हुए इसका एलान किया। ऑनलाइन वायरल हो रही तस्वीरों में कई कलाकार खूबसूरत सेट पर पहुंचते नजर आए, जहां उन्होंने इस रोमांटिक कॉमेडी सीरीज के आखिरी चैप्टर की शूटिंग शुरू की।



सिंगर दुआ ने दिग्गज टेक कंपनी पर ठोंका मुकदमा

लॉस एंजिल्स। ब्रिटिश सिंगर दुआ लिपा ने इलेक्ट्रोनिक्स की एक दिग्गज कंपनी पर केस ठोंका है। मामला सिंगर की एक तस्वीर के बिना अनुमति इस्तेमाल से जुड़ा है। दुआ लिपा ने कंपनी के खिलाफ लॉगल एक्शन लेते हुए हर्जाने में करोड़ों रुपये मांगे हैं। समाचार एजेंसी एएनआई के मुताबिक, 'सिंगर दुआ लिपा ने टेक कंपनी सैमसंग पर 15 मिलियन डॉलर (करीब 125 करोड़ रुपये) का मुकदमा दायर किया है। उनका आरोप है कि कंपनी ने बिना उनकी अनुमति के टीवी की पैकेजिंग पर उनकी तस्वीर का इस्तेमाल किया। शिकायत के अनुसार, दुआ लिपा ने दावा किया कि 2024 में ऑस्टिन सिटी लिमिटेडस म्यूजिक फेस्टिवल के दौरान ली गई उनकी एक बैकस्टेज तस्वीर का इस्तेमाल, 2025 से शुरू होने वाले सैमसंग टेलीविजन के कई मॉडलों की पैकेजिंग पर किया गया।



एलियन थ्रिलर समुक में आएंगे नजर...

नई दिल्ली। भूत बंगला की कामयाबी के बाद अब अक्षय कुमार एक और थ्रिलर फिल्म के साथ बॉक्स ऑफिस पर तबाही मचाने की तैयारी में हैं। खिलाड़ी कुमार की नई फिल्म आ रही है जो एलियन एक्शन थ्रिलर समुक है। अक्षय कुमार की आगामी फिल्म समुक भारत की पहली बड़े स्तर की एलियन थ्रिलर बताई जा रही है। फिल्म का निर्देशन सनक, इनसाइड एज और ग्लोरी जैसे प्रोजेक्ट्स बना चुके कनिष्क वर्मा करने वाले हैं, जबकि फिल्म का निर्माण विपुल अमृतलाल शाह कर रहे हैं। अक्षय कुमार ने समुक का हिस्सा बनने की पुष्टि की है। उन्होंने कहा, "हां मैंने यह फिल्म साइन की है। समुक की कहानी और विषय मुझे बेहद दिलचस्प लगे। एलियन थ्रिलर मेरे लिए और हमारी फिल्मों के लिए बिल्कुल नया जॉनर है। मैं इसे लेकर काफी उत्साहित हूं।



डेविड लेंगे संन्यास करण हुए भावुक...

नई दिल्ली। डेविड धवन ने 6 साल बाद फिल्मों में बतौर निर्देशक वापसी की, लेकिन अब वह संन्यास लेने का मन बना चुके हैं और अपनी आखिरी फिल्म के बाद रिटायरमेंट की अनाउंस करने की योजना बना रहे हैं। इस बात का खुलासा करण जोहर ने किया है। करण ने बताया है कि डेविड ने उन्हें बताया है कि वह जल्द ही संन्यास लेने वाले हैं। करण, डेविड के रिटायरमेंट की बात पता चलने पर भावुक हो गए। उन्होंने इंस्टाग्राम स्टोरी पर कहा, 'कल जब मैं डेविड जी के सेलिब्रेशन में गया और उन्होंने मुझे बताया कि यह उनकी आखिरी फिल्म आने वाली है। तो मेरे दिल में एक मिली-जुली सी भावना उमड़ पड़ी। सोचिए, यह एक ऐसे फिल्ममेकर हैं जो फिल्मों की एक पूरी की पूरी नई शैली बनाने के लिए जिम्मेदार हैं।

टीवी मसाला



पहले ही टास्क में मजबूत खिलाड़ी का एक्विशन पक्का!

नई दिल्ली। स्टंट बेस्ड रियलिटी शो खतरों के खिलाड़ी सीजन 15 की शुरुआत हो गई है। साउथ अफ्रीका के केप टाउन में खतरनाक खेल में एक कंटेस्टेंट की बली चढ़ने वाली है। रोहित शेट्टी होस्टेड खतरों के खिलाड़ी सीजन 15 में इस बार पुराने खिलाड़ी भी खतरों से खेलने लौटे हैं। शो में खतरनाक गेम शुरू हो गया है और पहले टास्क में दो खिलाड़ी सेफ हो गए हैं, जबकि दो को फियर फंदा में डाला गया है। इसका मतलब है कि फियर फंदा में पहुंचने वाले दो कंटेस्टेंट्स में से कोई एक अब घर वापसी करने जा रहा है। शो से जुड़े बड़े अपडेट्स आए हैं, जो आपकी दिलचस्पी को और भी बढ़ा देंगे। खतरों के खिलाड़ी 15 से जुड़े अपडेट्स देते वाले एक इंस्टाग्राम पेज ने बताया है कि शो का पहला टास्क कंप्लीट हो गया है। केप टाउन में हुए इस खतरनाक गेम में दो खिलाड़ियों ने बाजी मार ली और वह हैं बिग बांस सीजन 19 के विनर गौरव खन्ना और फर्स्ट रनर-अप फरहाना मट्ट है। जी हां, खबरों की मानें तो दोनों खिलाड़ी पहले टास्क में सेफ हो चुके हैं। बाकी दो कंटेस्टेंट्स पर एलिमिनेशन की तलवार लटक रही है। पहले टास्क में सही परफॉर्मेंस न करने के बाद उन्हें फियर फंदा मिला है। यह कंटेस्टेंट्स हैं ओरी और ऋषिक धनजानी हैं। कहा जा रहा है कि दोनों फियर फंदा में हैं। दोनों में से कोई भी फियर फंदा टास्क हारा तो वह एलिमिनेट हो जाएगा। इस सीजन में नए खिलाड़ियों के साथ पुराने कंटेस्टेंट्स को भी लिया गया है। शो में रुबीना दिलैक, फरहाना मट्ट, गौरव खन्ना, करण वाही, रित्विक धनजानी, हर्ष गुजराल, ओरी, जैस्मिन मसीन, शगुन शर्मा, अविनाश मिश्रा, रुहानिका धवन, अविका गौर, विशाल आदित्य सिंह हैं।

ओटीटी पर छाया पुरानी मूवी का नया वर्जन

नई दिल्ली। ओटीटी पर अक्सर एक न एक नई फिल्म या वेब सीरीज ट्रेंडिंग में बनी रहती है। लेकिन हैरानी तब होती है, जब कोई पुराना थ्रिलर ओटीटी पर धमाल मचा रहा होता है। इस मामले में फैंस का भरपूर मनोरंजन कर रही है। हाल ही में रणवीर सिंह स्टारर धुरंधर पार्ट-1 का रॉ और अनदेखा वर्जन ओटीटी प्लेटफॉर्म नेटफ्लिक्स पर स्ट्रीम किया गया है। ओटीटी पर आते ही धुरंधर के इस नए वर्जन ने अपना कमाल दिखाया शुरू कर दिया है और ये मूवी फिलहाल नेटफ्लिक्स पर नंबर-2 पर ट्रेंड कर रही है।



कान का हुआ समापन, अवॉर्ड के मामले में खाली रही भारत की झोली

मुंबई। शनिवार देर रात कान फिल्म फेस्टिवल का समापन हो गया। आखिरी दिन इस इवेंट से ऐश्वर्या राय का ग्लैमरस लुक सामने आया है, जो सोशल मीडिया पर छा गया। लेकिन अवॉर्ड के मामले में भारत की झोली खाली ही रही। ऐश्वर्या राय हर साल कान फेस्टिवल के आखिरी दिनों में रेड कारपेट पर नजर आती हैं और सारी लाइमलाइट लुट लेती हैं। शनिवार देर रात ऐश्वर्या राय का कान फेस्टिवल से लास्ट लुक सामने आया। यह लुक अब सोशल मीडिया पर चर्चा में है। ऐश्वर्या राय व्हाइट पैटसूट में रेड कारपेट पर छा गईं। एक तरफ जहां उनकी वजह से कान फेस्टिवल के रेड कारपेट पर भारत का जलवा देखने को मिला, वहीं अवॉर्ड के मामले में निराशा ही हाथ लगी। कान फेस्टिवल के आखिरी दिन ऐश्वर्या राय ने व्हाइट पैटसूट के साथ एक फेडर लेस वाला बोआ स्कार्फ टाईअप किया था। इससे उनका लुक और भी खूबसूरत नजर आने लगा। पैटसूट के साथ ऐश्वर्या ने डायमंड रिंग पहनकर अपने लुक को कंप्लीट किया था। फैंस ने भी ऐश्वर्या के इस लुक को खूब पसंद है, उन्हें कान फेस्टिवल की वक्तीन कह दिया है। इस बार कान फिल्म फेस्टिवल में कुछ भारतीय फिल्मों का प्रीमियर भी हुआ, इस लिस्ट में अम्मा अरियन, बालन: द बॉय, चर्डीकला, 21 सितंबर, शेडोज ऑफ द मूबलेस नाइट और स्पिरिट ऑफ द वाइल्डप्लानर शामिल रही। अवॉर्ड के मामले में भारत की झोली कान फिल्म फेस्टिवल में खाली ही रही।



एक-दूसरे पर जान छिड़कते हैं फिल्म जगत के ये भाई

मुंबई। भाई एक ऐसा रिश्ता है, जिसके होने से एक भरोसा मजबूत होता है कि कोई संभाल लेगा। मन की जो बातें किसी दोस्त या रिश्तेदार से शेयर करने में सहज न हों, उन्हें भाई-बहन आपस में शेयर कर लेते हैं। इमोशनली इंसान थोड़ा और मजबूत होता है। तभी तो भाई के रिश्ते को सबसे खास, मजबूत और भरोसेमंद रिश्ते में गिना जाता है। हम आपको बॉलीवुड के कुछ ऐसे ही भाइयों से खबर करा रहे हैं।

भाई-बहनों पर जान छिड़कते हैं भाईजान

सलमान खान को यूं तो बॉलीवुड में भाईजान कहा जाता है। वे जिसे अपना मान लें और कोई उन्हें भाई कह दे तो फिर वे अपने सगे भाई की तरह उससे रिश्ता निभाते हैं। अपने घर में भी वे बड़े भाई की जिम्मेदारी को बखूबी निभा रहे हैं। छोटे भाइयों-अरबाज खान और सोहेल खान के लिए वे आधी रात भी मदद को तैयार रहते हैं। सिर्फ भाई ही नहीं, दोनों बहनों-अलवीरा और अर्पिता खान शर्मा के साथ भी उनकी गजब बाँडिंग है।



देओल ब्रदर्स

सनी देओल और बाँबी देओल के बीच गजब की बाँडिंग है। दोनों के रिश्ते में प्यार और अप्नेपन के साथ-साथ सम्मान और बड़े-छोटे का लिहाज भी देखने को मिलता है। बाँबी देओल कई इंटरव्यू में खुलकर यह बात कह चुके हैं कि उनके भैया सनी देओल ने उन्हें कितना सपोर्ट किया है। अक्सर वे अपने बड़े भाई और परिवार के बारे में बात करते हुए इमोशनल हो जाते हैं।

खुराना भाई

आयुष्मान खुराना और अपारशक्ति खुराना के बीच भी कुछ ऐसा ही प्यार देखने को मिलता है। दोनों भाई इंडस्ट्री में एक्टिव हैं। भाई का रिश्ता होने के साथ-साथ दोनों के बीच एक दोस्ती भी देखी जाती है।

कौशल ब्रदर्स

अभिनेता विक्रान्त की अपने छोटे भाई सनी कौशल के साथ शानदार बाँडिंग है। दोनों के बीच भाइयों वाला प्यार और अपनापन है और साथ ही दोस्ती भी है।

32 साल तक नहीं टूटा रिकॉर्ड, मात्र 2 लाख के बजट में कमाए 1 करोड़

3 साल थिएटर्स से नहीं हटी थी 80 साल पुरानी फिल्म

हिंदी सिनेमा के पहले असली सुपरस्टार

इस फिल्म की अपार सफलता ने मुख्य अभिनेता अशोक कुमार को रातों-रात लोकप्रियता के उस शिखर पर पहुंचा दिया, जहां उनसे पहले कोई नहीं पहुंचा था। 'किस्मत' के बाद उन्हें हिंदी सिनेमा का पहला 'सुपरस्टार' कहा जाने लगा। फिल्म में उनके साथ मशहूर अभिनेत्री गुमताज शांति नजर आई थीं। अशोक कुमार ने फिल्म में एक ऐसे चोर का किरदार निभाया था, जो अंदर से साफ दिल का है। उस दौर के सिनेमा के लिए यह एक बिल्कुल नया और बॉल्ड प्रयोग था। दर्शक उनके इस स्टाइलिश अंदाज और अभिनय के इस कदर मुरीद हुए कि सिनेमाघरों में उनके दृश्यों पर जमकर तालियां और सीटियां बजती थीं।

बोल्ड विषय और उमर देशभक्ति गीत

नई दिल्ली। 80 साल पहले बड़े पर्दे पर एक ऐसी फिल्म रिलीज हुई जिसका रिकॉर्ड कोई भी फिल्म 32 साल तक नहीं तोड़ पाई। ये फिल्म 3 साल तक थिएटर में टिकी रही। इस फिल्म को बनाने में सिर्फ 2 लाख की लागत आई थी, लेकिन इसकी कमाई 1 करोड़ से भी ज्यादा थी। 1940 का दशक वह दौर था जब पूरा विश्व और भारत द्वितीय विश्व युद्ध की विभीषिका तथा स्वतंत्रता संग्राम की हलचलों से गुजर रहा था। इसी कठिन समय में साल 1943 में एक ऐसी फिल्म सिनेमाघरों में रिलीज हुई, जिसने देश के दर्शकों को अपना दौवाना बना लिया। उस जमाने में फिल्मों का हफ्तों तक चलना ही बड़ी बात होती थी, लेकिन इस फिल्म ने कामयाबी के सारे पिछले रिकॉर्ड ध्वस्त कर दिए। थिएटरों के बाहर टिकटों के लिए मीलों लंबी लाइनें लगती थीं और हर शो पूरी तरह हाउसफुल रहता था। लोग एक ही फिल्म को बार-बार



देखने सिनेमाघर पहुंच रहे थे। इसी अमूल्य दौवानगी की वजह से इस फिल्म को भारतीय सिनेमा के इतिहास की पहली 'ऑल-टाइम ब्लॉकबस्टर' फिल्म का दर्जा मिला। हम बात कर रहे हैं ऐतिहासिक फिल्म 'किस्मत' की।

'किस्मत' की कहानी अपने समय से काफी आगे मानी गई थी। फिल्म में बिना शादी के एक युवती के गर्भवती होने जैसे बेहद संवेदनशील और गंभीर मुद्दे को दिखाया गया था। समाज के एक वर्ग ने इस पर आपत्ति भी जताई, लेकिन आम दर्शकों ने इस प्रगतिशील सोच का खुलकर स्वागत किया। इसके अलावा कवि प्रदीप द्वारा लिखा गया फिल्म का एक गीत 'दूर हटो ये दुनिया वालों, हिंदुस्तान हमारा है' जबर्दस्त हिट रहा। इस गाने ने ब्रिटिश हुकूमत के खिलाफ संघर्ष कर रहे भारतीयों में देशभक्ति का नया जोश भर दिया और यह गीत हर स्वतंत्रता सेनानी की जुबान पर चढ़ गया।

रॉक्सी सिनेमा का वो अटूट रिकॉर्ड

इस फिल्म की लोकप्रियता का सबसे बड़ा प्रमाण कोलकाता का रॉक्सी सिनेमा बना। वहां यह फिल्म बिना रुके लगातार 187 हफ्तों यानी लगभग साढ़े तीन साल तक चलती रही। यह अपने आप में एक ऐसा कीर्तिमान था, जिसे अगले 32 सालों तक भारतीय सिनेमा की कोई भी दूसरी फिल्म नहीं तोड़ सकी थी। बाद में इस फिल्म की लोकप्रियता को गुनाने के लिए इसे तमिल और तेलुगु भाषाओं में भी रीमेक किया गया। आज आठ दशक से भी ज्यादा का समय बीत जाने के बाद भी 'किस्मत' को भारतीय फिल्म जगत की सबसे मील का पत्थर और ऐतिहासिक फिल्मों में बेहद सम्मान के साथ गिना जाता है।